

Alew Alatly aradan çykdy...

Category: Kitapcy, Sözler, Taryhda şu gün

написано kitapcy | 26 января, 2025

Alew Alatly aradan çykdy...



• **Şu gün – 2-nji fewralda görnükli türk ýazyjysy Alew Alatly aradan çykdy. Merhuma iman baýlygyny dileýäris.**


◊ Ýazyjy hakynda

Aň-düşünje we sungat dünýäsiniň görnükli wekili Alew Alatly 1944-nji ýylyň 16-njy sentýabrynda Türkiýäniň Menemen şäherinde dünýä indi. Liseýi kakasynyň işi sebäpli Tokioda okady.

Ykdysadyýet we statistika boýunça bilimi Orta Gündogar Tehniki uniwersitetinden, ykdysadyýet we ekonometriýa boýunça ýokary bilimini bolsa “Fulbright” kursy bilen giden Wanderbilt uniwersitetinden aldy. Doktorlyk dissertasiýasyna Dartmut kolležinde başlan Alew Alatly ylahyýet, düşünje, medeniýet taryhy boýunça içgin gyzyklandy, emma doktorlyk dissertasiýasyny tamamlamanka 1974-nji ýylda Türkiýä gaýdyp geldi.

Alatly Stambul uniwersitetiniň Ykdysadyýet fakultetinde

mugallym, Döwlet Meýilnamalaşdyryş edarasynda borçnamalaýyn ykdysatçy bolup işledi. Palestin dawasyna goşan goşantlary üçin 1986-njy ýylda Tunisde sürgünde gezip ýören Ýaser Arafat tarapyndan «Azatlyk» medaly berildi.



Ussat ýazyjy geçen ýyl «Anadolu» habarlar agentligine beren interwýusynda: «Özümi juda bagtyçüwen, nesibeli adam hasaplaýaryn. Beýle nesibe ilki harby gullukçynyň gyzy bolup başlaýar. Hemişe tygşytly ýaşamaga mejbur maşgalanyň çagasy bolmak gowy zat, döwlet işgäriniň çagasy hökmünde ýygy-ýyggydan eýläk-beýläk wezipä belleniş, Türkiýäniň köp ýerini görüp

bolýar. Aýratynam Türkiýäniň gündogarynda ýaşamak, mekdebe gitmek, ol ýerdäki kynçylyklary görmek ullakan mümkinçilikdi» sözlerini ulandy.

Alew Alatly edebiýat ugry boýunça 2014-bji ýylsa Türkiýäniň Prezidentiniň Medeniýet we Sungat boýunça ýörite baýragyna mynasyp boldy. Alatly 2018nji ýylda Prezident Rejep Taýýip Erdogan tarapydan düzüpen Prezidentiň ýanyndaky Medeniýet we sungat syýasaty edarasyna agza bellendi.

Alatly birnäçe wagt bári hassahanada ýarawsyz ýatyrdy. Taryhda şu gün